

## ऑस्ट्रेलिया ने इंग्लैंड को हराया तीरंदाज प्रथमेश फुगे का डबल गोल्ड

### नीसर के पांच विकेटों ने इंग्लैंड की दूसरी पारी उधेड़ी

ब्रिस्बेन, 7 दिसंबर. एशेज का नाम सुनते ही मुकाबले में आग लग जाती है, लेकिन ब्रिस्बेन टेस्ट के चौथे दिन ऑस्ट्रेलिया ने जिस तरह इंग्लैंड को धूल चटाई, उसने कहानी को साइड-सेट कर दिया—यह मैच एकतरफा था, और इसका स्टाटास सिर्फ एक नाम था: माइकल नीसर। अपने पांच विकेटों की धमाकेदार गेंदबाजी से उन्होंने इंग्लैंड की दूसरी पारी को 241 पर निपटा दिया और ऑस्ट्रेलिया को ऐसे टारगेट पर छोड़ दिया जिसे चेस करना नेट-प्रेक्टिस जैसा लग रहा था।

नतीजा—ऑस्ट्रेलिया 8 विकेट से जीत, और सीरीज में 2-0 की मजबूत बढ़त। सुबह जब इंग्लैंड ने 6 विकेट पर 134 से अपनी पारी शुरू की, तब थोड़ी उम्मीद बाकी थी। बेन स्टोक्स क्रोज पर थे, और इंग्लैंड चाह रहा था कि किसी तरह स्कोर 300+ तक पहुंच जाए ताकि ऑस्ट्रेलिया को थोड़ा टेंशन मिले। लेकिन नीसर की लाइन-लेंथ ने ये उम्मीद कुछ ही ओवरों में निचोड़ दी। उन्होंने जैसे इंग्लैंड की प्लानिंग को हवा में उड़ा दिया—न लंबे स्पेल, न दिखावा, बस सीधी-सादी सटीक गेंदबाजी।

सबसे पहले विल जोक्स (41) उनकी गेंद पर फंसे। जोक्स क्रोज पर सेट नजर आ रहे थे, लेकिन नीसर का झटका इंग्लैंड को बैकफुट पर ले गया। फिर उन्होंने अपने अगले विकेट के रूप



में बेन स्टोक्स (50) को भी चलता किया। इंग्लिश कप्तान ने 152 गेंदों की जिद्दी पारी खेली, लेकिन वह टीम को वह मोमेंटम नहीं दे सके जिसकी सख्त जरूरत थी। इसके बाद गस एटकिंसन तीन रन बनाकर आउट हुए और अंत में 76वें ओवर में ब्राइडन कार्स (7) को आउट करके नीसर ने अपनी 5 विकेटों की स्पेल पूरी की। इंग्लैंड की पारी 241 पर सिमट गई। जाहिर था—यह स्कोर ऑस्ट्रेलिया जैसे कॉन्फिडेंट और बैलेंस्ड लाइन-अप के लिए बिल्कुल भी खतरनाक नहीं था।

पहली पारी में 511 रन ठोककर वे पहले ही मुकाबले पर कंट्रोल जमा चुके थे। इंग्लैंड की 334 की पहली पारी के बाद

हेड ने 22 गेंदों में दो चौके और एक छक्का जड़ा, लेकिन उनका विकेट सिर्फ स्कोरकार्ड सजाने जैसा था। फिर आठवें ओवर में एटकिंसन ने एक और स्ट्राइक दी—मार्नस लाबुशेन (3) आउट। इंग्लैंड की टीम में एक हल्की-सी आशा फिर जगी, लेकिन हल्की ही। क्योंकि क्रोज पर आने वाले खिलाड़ी थे—कप्तान स्टीव स्मिथ, एकदम कूल, एकदम कम्फर्ट जोन में। उन्होंने आते ही मैच की रफ्तार बदल दी। कोई जल्दबाजी नहीं, कोई बेकार शॉट नहीं—बस सॉलिड फिनिश। उन्होंने जेक वेदरॉल्ड के साथ मिलकर टीम को जीत के करीब पहुंचाया। और फिर—फिनिशिंग टच। एटकिंसन की गेंद, स्मिथ का शानदार छक्का। 10 ओवर में ही ऑस्ट्रेलिया का स्कोर था 69/2, और मैच आठ विकेट से उनकी जेब में जा चुका था।

ऑस्ट्रेलिया ने 177 रनों की बढ़त पक्की कर ली थी, जो आखिर में मैच बदलने वाला फैक्टर साबित हुआ। अब बारी थी छोटी सी चेज की—65 रन। ऑस्ट्रेलिया ने शुरूआत जेक वेदरॉल्ड और ट्रेविस हेड के साथ की। दोनों बिना किसी

उत्सवलेपन के खेल रहे थे, क्योंकि लक्ष्य इतना छोटा था कि उन्हें कुछ भी एक्सट्रा करने की जरूरत नहीं थी। हां, इंग्लैंड को थोड़ी राहत तब मिली जब गस एटकिंसन ने छठे ओवर में ट्रेविस हेड (22) को बोल्ट कर दिया।

‘मसल मेमोरी ही मेरा असली हथियार है,’ कहते हैं दोहरी जीत के हीरो प्रथमेश

आर्थिक तंगी के बावजूद हर दिन कड़ा अभ्यास, लक्ष्य सिर्फ परिवार का बोझ कम करना

जयपुर, 7 दिसंबर. खेलों में अक्सर कहा जाता है कि मेडल मैदान में नहीं, उससे बहुत पहले रोज-रोज की लड़ाइयों में जीते जाते हैं। सावित्री ज्योतिबाई फुले यूनिवर्सिटी ऑफ पुणे के 22 वर्षीय तीरंदाज प्रथमेश फुगे इस लाइन का सबसे ताजा और दमदार सबूत हैं।

खेलों इंडिया यूनिवर्सिटी गेम्स



राजस्थान 2025 में कंपाउंड तीरंदाजी की दो स्पर्धाओं—व्यक्तिगत और मिश्रित टीम—में स्वर्ण जीतकर उन्होंने सिर्फ अपना ही नहीं, बल्कि उन सभी खिलाड़ियों का मनोबल बढ़ाया है जो सीमित साधनों में बड़े सपने

लेकर अभ्यास करते हैं। जयपुर की ठंडी हवा, भीड़ का शोर, फाइनल का दबाव—कुछ भी प्रथमेश के चेहरे पर असर डालता हुआ नहीं दिखा। व्यक्तिगत फाइनल में उन्होंने मिहिर नितीन के खिलाफ परफेक्ट 10 शॉट्स की

बारिश कर दी। हर एक तीर ऐसा लगा मानो लाइन से नहीं, दिल से छोड़ा गया हो। वहीं मिश्रित टीम कंपाउंड मुकाबले में महक पाटन के साथ उनकी कैमिस्ट्री कमाल की रही और दोनों ने मिलकर दूसरा स्वर्ण भी हासिल कर लिया। दोहरे स्वर्ण के बाद भी उनका रिएक्शन बेहद सरल था—न कोई दिखावा, न कोई ओवर-कॉन्फिडेंस, बस वही फोकस जो उन्हें यहां तक लाया। साई मीडिया से बातचीत में उन्होंने कहा, ‘मैं जीतने के बारे में नहीं सोचता। बस अपना बेस्ट देता हूँ और बाकी ऊपर छोड़ देता हूँ। हर 10-पॉइंटर के पीछे मेरा मसल मेमोरी है—न मैं हवा के बारे में सोचता हूँ, न विपक्षी के बारे में।’

## एसएमएटी में मुम्बई के लिए खेलेंगे यशस्वी जायसवाल

मुम्बई 07 दिसंबर विशाखापत्तनम में दक्षिण अफ्रीका के खिलाफ तीसरी एकदिवसीय मुकाबले में नाबाद शतक बनाने वाले सलामी बल्लेबाज यशस्वी जायसवाल सैयद मुशताक अली ट्रॉफी (एसएमएटी) में अपनी घरेलू टीम मुम्बई के लिए खेलेंगे।

यशस्वी जायसवाल ने राष्ट्रीय टी-20 चैंपियनशिप में घरेलू टीम के लिए खेलने की सहमति दे दी है। जायसवाल की उपलब्धता की पुष्टि मुंबई क्रिकेट एसोसिएशन (एमसीए) के एक वरिष्ठ अधिकारी ने की है।



अधिकारी ने रविवार को क्रिकबज को बताया, ‘उन्होंने एसएमएटी अभियान के लिए स्वयं को उपलब्ध कराया है।’ एसएमएटी में 2023-24 क्वार्टर-फाइनल में खेले थे और राष्ट्रीय प्रतिबद्धता के कारण पिछले एडिशन में हिस्सा नहीं ले पाए थे। 23 साल के इस खिलाड़ी ने

टूर्नामेंट में 28 मैच खेले हैं, जिसमें 26 पारियों में 27 की औसत और 136.42 के स्ट्राइक रेट से 648 रन बनाए हैं। टूर्नामेंट में उनके नाम तीन हाफ-सेचुरी हैं। हालांकि, अभी यह स्पष्ट नहीं है कि रोहित शर्मा एसएमएटी में खेलेंगे या नहीं। हालांकि उनकी भागीदारी के बारे में खबरें आई हैं, लेकिन एमसीए के अधिकारी इसकी पुष्टि नहीं की है। एमसीए के एक अधिकारी ने कहा, ‘उन्होंने अभी तक इसकी पुष्टि नहीं की है।’ इससे पहले, टीम के सूत्रों ने संकेत दिया था कि रोहित टी-20 टूर्नामेंट एडिशन में हिस्सा नहीं ले पाए थे, लेकिन रविवार सुबह तक भी कोई निश्चितता नहीं थी।

### एक नजर में



**मुख्यमंत्री साहा ने किया गोल्फ टूर्नामेंट शुभारंभ**  
अमरतला, 07 दिसंबर. त्रिपुरा के मुख्यमंत्री डॉ. माणिक साहा ने रविवार को त्रिपुरा गोल्फ एसोसिएशन (टीजीए) और बीएसएफ फ्रंटियर मुख्यालय द्वारा भारत गोल्फ महोत्सव के तहत यहां पूर्वोत्तर में आयोजित पहले गोल्फ टूर्नामेंट का शुभारंभ किया। टूर्नामेंट में देशभर विभिन्न क्षेत्रों के 30 से अधिक गोल्फर शामिल हुए। आज यहां त्रिपुरा के मुख्यमंत्री डॉ. माणिक साहा ने खेल मंत्री टिकू रॉय, गोल्फ फेडरेशन ऑफ इंडिया (जीएफआई) के महासचिव आर्यवीर आर्य, टीजीए के अध्यक्ष डेविड देबर्मा और सीमा सुरक्षाबल (बीएसएफ) के पुलिस महानिरीक्षक ए.के. चक्रवर्ती के साथ यहां शालगाम में बीएसएफ गोल्फ वलब में इस कार्यक्रम का उद्घाटन किया। इस अवसर पर मुख्यमंत्री ने राष्ट्रीय और वैश्विक स्तर पर त्रिपुरा की पहचान को बढ़ाने के लिए राज्य में एक अंतरराष्ट्रीय-मानक गोल्फ कोर्स स्थापित करने की घोषणा की, जिससे अधिक पर्यटन और निवेश के अवसर मिलेंगे। डॉ. साहा ने कहा कि यह त्रिपुरा में खेल और व्यवसाय के लिए एक नए युग की शुरुआत है।

### कोहली-कुलदीप ने कपल डांस किया



वहीं कोहली के नो-लुक्स विवस ने सभी का ध्यान खींच लिया। कप्तान केएल राहुल ने भी इस मैच में एक अनोखा टोका अपनाया। वे हर बार दाएं हाथ से टॉस करते हैं, लेकिन इस बार उन्होंने बाएं हाथ से सिक्का उछाला और भारत ने 20 वनडे बाद आखिरकार टॉस जीत ही लिया। 43वें ओवर में कुलदीप यादव ने कॉर्बिन बॉश को अपनी ही गेंद पर कैच पकड़कर आउट कर दिया। विकेट मिलते ही उनके पास खड़े विराट कोहली भी सेलिब्रेशन में शामिल हो गए और दोनों ने मजेदार अंदाज में कपल डांस किया। एक-दूसरे का हाथ पकड़कर कंधा मिलाते हुए दोनों का डांस देखकर टीममेट्स भी हस पड़े।

विशाखापत्तनम 07 दिसंबर, भारत ने विशाखापत्तनम में खेले गए तीसरे वनडे में साइड अफ्रीका को 9 विकेट से हरा दिया। 127 रन के लक्ष्य का पीछा करते हुए टीम इंडिया ने सिर्फ एक विकेट गंवाकर मैच खत्म कर दिया। जीत का अंतिम शॉट विराट कोहली ने लगाया। मुकाबले में रोमांच के साथ मस्ती भी देखने को मिली। कॉर्बिन बॉश के आउट होने के बाद विराट कोहली और कुलदीप यादव ने मजेदार कपल डांस किया।

## हम दबाव का सामना नहीं कर पाए हैं: बेन स्टोक्स

ब्रिस्बेन 07 दिसंबर इंग्लैंड के कप्तान बेन स्टोक्स ने एशेज सीरीज के दूसरे टेस्ट मैच में ऑस्ट्रेलिया के हाथों मिली आठ विकेट से करारी हार पर कहा कि हम दबाव का सामना नहीं कर पाए। उन्होंने कहा कि हम कमजोर नहीं हैं और वापसी के लिए जरूरत पड़ने पर जोश दिखाना होगा।

मैच के बाद स्टोक्स ने कहा कि हम मैच में दबाव का सामना नहीं कर पाए। उन्होंने कहा इंग्लैंड को सीरीज में बने रहे के लिए और अधिक संघर्ष करना होगा। उन्होंने कहा कि उनकी टीम मुश्किल हालात से वापसी कर सकती और अब 3-2 का नतीजा ही एशेज

वापस जीतने का एकमात्र रास्ता है। उन्होंने कहा कि कैच छोड़ना टीम की मुख्य खामी रही जिसने लाइव्स में पिंक बॉल से उनकी वापसी के प्रयास को कमजोर कर दिया।

290 पर 3 विकेट होने के बाद, ऑस्ट्रेलिया 329 पर 6 विकेट पर आ गया—जो अभी भी इंग्लैंड की पहली पारी के 334 रन से पीछे था—लेकिन कई मौकों का फायदा उठाकर तीसरे दिन आखिरकार अपना स्कोर 500 से अधिक कर लिया। उन्होंने कहा, ‘बहुत निराशाजनक। इसके कई कारण हैं कि जब गेम दांव पर होता है, तो हम इस गेम, इस प्रारूप के दबाव का सामना नहीं कर पाते।’

## नामीबिया ने गैरी को किया सलाहकार नियुक्त

विंडहोक, 07 दिसंबर नामीबिया क्रिकेट ने दक्षिण अफ्रीका के पूर्व ओपनर और मशहूर अंतरराष्ट्रीय कोच गैरी कर्स्टन को अपनी पुरुष क्रिकेट टीम का सलाहकार नियुक्त किया है। नामीबिया क्रिकेट ने यह नियुक्ति ऐसे समय की है जब टीम आईसीसी पुरुष टी-20 विश्व कप 2026 के लिए अपनी तैयारियां कर रही है।

अंतरराष्ट्रीय क्रिकेट परिषद (आईसीसी) की वेबसाइट के अनुसार, कर्स्टन ने 101 टेस्ट में 7,289 रन और 185 एकदिवसीय में 6,798 रन के साथ एक शानदार खेल करियर का आनंद लिया, वह मैदान पर और मैदान के बाहर



दोनों जगह बहुत अनुभव रखते हैं। एक भरोसेमंद शीर्षक के बल्लेबाज की पहचान के अलावा, उन्होंने घरेलू, अंतरराष्ट्रीय और फ्रेंचाइजी क्रिकेट में एक शानदार

### माइकल नीसर का पंजा, ऑस्ट्रेलिया ने इंग्लैंड को 241 पर समेटा

ब्रिस्बेन, 07 दिसंबर माइकल नीसर (पांच विकेट) की अगुवाई में गेंदबाजों के बेहतरीन प्रदर्शन के दम पर ऑस्ट्रेलिया ने एशेज सीरीज के दूसरे टेस्ट के चौथे दिन इंग्लैंड को दूसरी पारी में 241 के स्कोर पर समेट दिया है और अब उसे जीत के लिए 65 रनों की आवश्यकता है। आज यहां इंग्लैंड ने कल के छह विकेट पर 134 रन से आगे खेलना शुरू किया। इंग्लैंड का सातवां विकेट विल जोक्स के रूप में 224 के स्कोर पर गिरा। विल जोक्स ने 92 गेंदों में दो चौकों की मदद से 41 रन बनाये। उन्हें माइकल नीसर ने आउट किया। इसके बाद नीसर ने कप्तान बेन स्टोक्स का भी शिकार कर लिया।



## फिट इंडिया में सिव्योरिटी गार्ड्स शामिल

नयी दिल्ली/वाराणसी, 07 दिसंबर फिट इंडिया सडेंज ऑन साइकिल के 52वें संस्करण का मुख्य कार्यक्रम सांस्कृतिक रूप से जीवंत शहर वाराणसी में हुआ। आज सुबह आयोजित हुए इस

कार्यक्रम में भारत को कॉमनवेल्थ गेम्स 2030 की मेजबानी का अधिकार मिलने की ऐतिहासिक का उपलब्धि पर फिटनेस, संस्कृति और राष्ट्रीय गौरव का शानदार संगम देखने को मिला। इस

एडिशन में प्राइवेट सिव्योरिटी गार्ड्स को विशेष रूप से शामिल किया गया। केंद्रीय खेल मंत्री डॉ. मनसुख मांडविया को अगुवाई में, यह आंदोलन अपने पहले वर्षगांठ एडिशन में प्रवेश कर रहा है।

## गीले मैदान पर गेंदबाजों को ब्रेक देना अच्छा रहा: केएल राहुल


विशाखापत्तनम 07 दिसंबर भारतीय टीम के कार्यवाहक कप्तान केएल राहुल ने कहा कि गीले मैदान पर गेंदबाजों को ब्रेक देना अच्छा रहा। दक्षिण अफ्रीका को नौ विकेट से शिकस्त देने के बाद केएल राहुल ने कहा, ‘मुझे नहीं लगता कि टॉस जीतने के बाद टीम जितने गर्व से मेरी ओर देख रही थी वैसा कुछ और करने पर देखती। पहले दो मैचों में हमने कठिन परिस्थितियों का सामना किया था। गीले मैदान पर गेंदबाजों को ब्रेक देना अच्छा रहा। पिच अच्छी थी और हमने गुच्छों में विकेट हासिल किया। हमें पता था कि जो

टीम आक्रामक क्रिकेट खेल रही है वह 400 भी चेज कर सकती है और लगातार विकेट गंवाकर जल्दी आउट भी हो सकती है। प्रसिद्ध ने जो 2-3 विकेट लिए वो अहम थे फिर कुलदीप ने भी विकेट निकाले। इसी तरह वनडे में आप टीमों पर दबाव बनाते हैं। डी कॉक की बल्लेबाजी शानदार रही।



### तारीफ जायसवाल को वनडे टेम्पो समझना होगा : गंभीर

## यशस्वी जायसवाल का भविष्य बाउंड्री से भी बड़ा



विशाखापत्तनम, 7 दिसंबर. भारत ने दक्षिण अफ्रीका के खिलाफ तीसरे वनडे में नौ विकेट से धमाकेदार जीत दर्ज की, लेकिन इस मैच की सबसे बड़ी कहानी स्कोरबोर्ड से भी ज्यादा उस बल्लेबाजी से जुड़ी थी जिसने टीम इंडिया के कोच गौतम गंभीर को बेहद खुश किया—यशस्वी जायसवाल का शतक। यह सिर्फ एक संचुटी नहीं थी, बल्कि एक ऐसा बयान था जिसने साफ कर दिया कि यह युवा ओपनर वनडे क्रिकेट में भी अपनी जगह पक्की करने आया

है। और गंभीर ने मैच के बाद जिस तरह खुलकर उनकी तारीफ की, उससे यह तो साफ हो गया कि भारत की भविष्य की योजनाओं में जायसवाल एक मेजर फैक्टर होने वाले हैं। गंभीर का विश्लेषण बेहद सटीक और जरूरी था। उन्होंने साफ कहा कि वनडे क्रिकेट सिर्फ अटैक का खेल नहीं है, और जो खिलाड़ी इस फॉर्मेट का टेंपो समझ लेते हैं, वे बेहद खतरनाक बन जाते हैं। ‘जब उन्हें यह पता लग गया कि वनडे क्रिकेट में किस शैली से बल्लेबाजी करनी है, तब उनके

पास अनंत संभावनाएं होंगी,’ गंभीर ने कहा। ये लाइन काफी कुछ कह जाती है—जायसवाल का टैलेंट कभी सवालियों में नहीं रहा, लेकिन फॉर्मेट मैनेजमेंट का खेल उन्होंने अब पकड़ना शुरू किया है। वनडे क्रिकेट की एप्रोच पर गंभीर ने बड़ा प्रिक्टिकल पॉइंट उठाया। उनका कहना था कि ज्यादातर युवा खिलाड़ी टेस्ट क्रिकेट से सीधे वनडे में आते हैं तो सोचते हैं कि ‘यहां तो एकदम अटैक करना है!’ लेकिन असल वनडे की खूबसूरती स्मार्ट पेंसिंग में होती है।

उन्होंने बताया कि आप इसे 30 ओवर के बैसिक वनडे मॉड और आखिरी 20 ओवर के टी-20 मॉड में बांटना सीख लें, तो चीजें काफी आसान हो जाती हैं। जायसवाल के अंदर यह क्षमता बहुत पहले से थी, बस उन्हें समझने की जरूरत थी कि इस फॉर्मेट में टिके रहना शुरूआती गियर है, और अटैक बाद के ओवरों का काम। इसी मैच में उनकी 100+ की नाबाद पारी ने इस थ्योरी को प्रिक्टिकली साबित कर दिया। उन्होंने पहले रोहित शर्मा के साथ 155 रन की साझेदारी की और फिर विराट कोहली के साथ 116 रन की नाबाद साझेदारी।